

سلسلہ: رسائلِ فتاویٰ رضویہ

جلد: تیسویں

رسالہ نمبر 7

# خیر الأمال ۱۳۱۸ھ فی حکم الکسب والسوال

کمانے اور مانگنے کے حکم میں بہترین امید



پیشکش: مجلسِ آئی ٹی (دعوتِ اسلامی)

## رسالہ

خیر الأمال فی حکم الکسب والسوال<sup>۱۳۱۸ھ</sup>

(کمانے اور مانگنے کے حکم میں بہترین امید)

بسم اللہ الرحمن الرحیم

مسئلہ ۲۹۷: از ملک بنگالہ ضلع پانڈاکخانہ سوگاچہ موضع چر قاضی پور مرسلہ مولوی امید علی صاحب ۷/۲ جمادی الآخرہ ۱۳۱۸ھ  
کیا فرماتے ہیں علمائے دین اس مسئلہ میں کہ روپیہ کمانا کس وقت فرض ہے، کس وقت مستحب، کس وقت مکروہ، کس وقت حرام، اور سوال  
کرنا کب جائز ہے کب ناجائز؟ بیّنوا توجروا۔

الجواب:

یہ مسئلہ بہت طویل الذیل ہے جس کی تفصیل کو دفتر درکار، یہاں اس کے بعض صورتوں و ضوابط، پراقتصار۔  
فأقول: وباللہ التوفیق (میں اللہ تعالیٰ کی توفیق کے ساتھ کہتا ہوں۔) کسب کے لئے ایک مبدع ہے یعنی وہ ذریعہ جس سے مال  
حاصل کیا جائے، اور ایک غایت یعنی وہ غرض کہ تحصیل مال سے مقصود ہو، ان دونوں میں ذاتاً خواہ عارضاً احکام نہ گانہ،  
فرض، واجب، سنت،

۴ مستحب، ۵ مباح، ۶ مکروہ تنزیہی، ۷ اساءت، ۸ مکروہ تحریمی، ۹ حرام سب جاری ہیں، اور دونوں کے اعتبار سے کسب پر احکام مختلفہ طاری ہیں، نفس کسب بے لحاظ مبادی و غایات کوئی حکم خاص نہیں رکھتا۔

ذرائع میں حرام: جیسے غضب و رشوت و سرقہ و ربا، یوہین زنا و غنا و حکم خلاف ما انزل اللہ وغیرہ امورِ محرمہ کی اجرت، تلاوت قرآن و وعظ و تذکیر و میلاد خوانی وغیرہ عباداتِ نچ کر اسی طرح جملہ عقود باطلہ و فاسدہ قطعہ۔

مکروہ تحریمی: جیسے اذانِ جمعہ کے وقت تجارت۔

<p>در مختار میں ہے جمعہ کی پہلی اذان کے وقت بیچ اگرچہ صحیح ہے لیکن مکروہ تحریمہ ہے، میں کہتا ہوں اس کراہت کو ہدایہ میں حرمت سے تعبیر کیا ہے اور اس پر اتقانی نے اعتراض کیا کہ بیچ صحیح لیکن مکروہ ہے جیسا کہ شرح طحاوی میں یہ تصریح ہے، اس لئے کہ منع لغیرہ مشروعیت کو ختم نہیں کرتی اور در مختار میں اس اعتراض کے جواب کی طرف اشارہ کیا ہے کہ بحر الرائق نے افادہ کیا ہے کہ مکروہ تحریمہ پر حرمت کا اطلاق صحیح ہے اھ، اقول: (میں کہتا ہوں کہ) جس طرح صحت منع لغیرہ کے منافی نہیں اسی طرح وہ حرمت کے منافی بھی نہیں ہے کیونکہ منع اگرچہ لغیرہ ہو وہ منع ظنی اور قطعی دونوں کو شامل ہے منع ظنی ہو تو مکروہ ہے اگر قطعی ہو تو حرام ہے اور بیشک یہاں نہی قطعی ہے تو مجھے معلوم نہیں کہ حرمت کو کراہت سے ان کو تاویل کی کیا حاجت ہوئی۔ (ت)</p>	<p>فی الدر المختار کرہ تحریماً مع صحۃ البیع عند الاذان الاول<sup>۱</sup>۔ قلت و عبر فی الهدایۃ بالحرمة واعتراضه الاتقانی بان البیع جائز لکنہ یکرہ کما صرح بہ فی شرح الطحاوی لان المنع لغیرہ لایعدم المشروعیۃ و اشار فی الدر الی جوابہ بقولہ افاد فی البحر صحۃ اطلاق الحرمة علی المکرۃ تحریماً<sup>۲</sup> اھ و انا اقول: الصحۃ اذا لم تناف المنع لغیرہ لم تناف الحرمة ایضاً کذلک فان المنع ولو لغیرہ لیشمل المنع ظناً فیکرہ و قطعاً فیحرم ولا شک ان النهی ہنہنا قطعی فلا ادری ما احوجہم الی تأویل الحرمة بالکراہۃ۔</p>
--	--

اسی طرح دوسرا مسلمان جب ایک چیز خرید رہا ہو اور قیمت فیصل ہو گئی ہو اور گفتگو ہنوز

<sup>۱</sup> الدر المختار کتاب البیوع باب البیع الفاسد مطبع مجتہبائی، دہلی ۱۲/ ۳۰

<sup>۲</sup> الدر المختار کتاب الصلوٰۃ باب الجمعہ مطبع مجتہبائی، دہلی ۱۱۳

قطع نہ ہوئی ایسی حالت میں قیمت بڑھا کر خواہ کسی طور پر خود خرید لینا،

<p>در مختار میں ہے کہ کسی کے بھاؤ پر بھاؤ لگانا مکروہ تحریمی ہے، اگرچہ پہلے بھاؤ والا ذمی ہو یا مستامن ہو جبکہ مبلغ ثمن پر اتفاق ہو چکا ہو ورنہ ثمن پر اتفاق کے بغیر دوسرے کا بھاؤ لگانا مکروہ نہیں کیونکہ اس صورت میں نیلامی والی بیع ہو جائے گی اھ مختصراً (ت)</p>	<p>فی الدرر کرہ تحریراً السوم علی سوم غیرہ ولو ذمیاً او مستامناً بعد الاتفاق علی مبلغ الثمن والا لانه بیع من یزید<sup>3</sup> اھ مختصراً۔</p>
--	---

یونہی تلقی جلب و بیع الحاضر للبادی و تفریق الصغیر من محرّمہ وغیرہا کہ مع قیود و شروط کتب فقہ میں مفصل ہیں اسی قسم میں ہے یا نیچری وضع کے کپڑے یا جوتے سینا یا ان اشیاء خواہ تانبے میتل کے زیوروں وغیرہا کا بیچنا اور جملہ عقود و مکاسب ممنوعہ فضیہ۔

<p>ردالمحتار میں محیط کی کتاب الحظر سے منقول ہے کہ چاندی کے جڑاؤ والا جو تا مرد کو پہننے کے لئے فروخت کرنا مکروہ ہے کیونکہ یہ حرام لباس میں اعانت ہے، اور موچی کو اگر کوئی کہے میرے لئے مجوس یا فساق کی وضع والا جو تا بنا دے، یا درزی سے کہے کہ فساق والا لباس بنا دے تو ان کو ایسا کرنا مکروہ ہے کیونکہ یہ مجوس اور فساق کی مشابہت کا سبب ہوگا۔ (ت)</p>	<p>فی ردالمحتار من الحظر عن المحيط بیع المكعب المفضض للرجل ان یلبسه یکرہ لانه اعانة علی لبس الحرام وان کان اسکافاً امرہ انسان ان یتخذ له خفاً علی زی المجوس او الفسقة او خیاطاً امرہ ان یتخذ له ثوباً علی زی الفساق یکرہ له ان یفعل لانه سبب التشبه بالمجوس والفسقة<sup>4</sup>۔</p>
---	--

اسماءت: یعنی وہ کام جسے نہ مکروہ تزیہی کی طرح خلافِ اولیٰ کہا جائے جس پر ملامت بھی نہیں، نہ تحریمی کی طرح حسناہ و ناجائز جس پر استحقاق عذاب ہے، بلکہ یوں کہا جائے کہ بُرا کیا قابل ملامت ہو جس کا حاصل مکروہ تزیہی سے بڑھ کر ہے اور تحریمی سے کمتر۔

<p>جیسا کہ علامہ شامی کا اس طرف میلان ہے</p>	<p>کما جنح الیہ العلامة الشامی</p>
--	------------------------------------

<sup>3</sup> الدر المختار کتاب البیوع باب البیع الفاسد مطبع مجتبائی دہلی ۳۰/۱۲

<sup>4</sup> ردالمحتار کتاب الحظر والاباحہ فصل فی البیع دار احیاء التراث العربی بیروت ۲۵۱/۵

<p>ردالمختار میں، اقوال: (میں کہتا ہوں) یہ ضروری ہے کیونکہ فعل میں طلب کا جو مرتبہ ہے اس کے مقابلہ میں ترک کا مرتبہ ہے، تحریم کا مرتبہ بمقابلہ فرض اور مکروہ تحریمی کا بمقابلہ واجب اور مکروہ تنزیہیہ بمقابلہ مندوب ہے جیسا کہ ردالمختار میں نماز کے اوقات کی بحث میں ہے جبکہ سنت کا مرتبہ باقی ہے اور وہ مندوب سے فائق اور واجب سے پست ہے تو ضروری ہے کہ اس کے مقابلہ میں حکم مکروہ تنزیہیہ سے فائق اور مکروہ تحریمیہ سے کم ہو اور یہ مرتبہ اساءت ہے، فقہاء نے اس بحث پر کئی فروعات میں نص فرمائی ہے اگرچہ حکم کے اقسام سے بہت سے لوگوں سے غفلت ہوئی ہے، اس کو محفوظ کرو، درمختار میں فرمایا سنت کے ترک سے فساد کا حکم نہ ہوگا اور نہ ہی سہو کا، بلکہ اساءت کا حکم ہوگا جب غیر مستحب کو قصداً کرے الخ۔ ردالمختار میں تحریر کے حوالہ سے ہے کہ سنت کا تارک اساءت یعنی ملامت و تظلیل کا مستحق ہوگا۔ (ت) واللوم<sup>6</sup></p>	<p>في ردالمختار اقول: ولا بد منه فان كل مرتبة للطلب في جانب الفعل فان بازائها مرتبة في جانب الترك فالتحريم في مقابلة الفرض في الرتبة وكرهة التحريم في رتبة الواجب، والتنزيه في رتبة المندوب، كما في ردالمختار من بحث اوقات الصلوة وقد بقيت السنة، وهي فوق المندوب ودون الواجب فوجب ان يقابلها ما هو فوق كراهة التنزيه دون التحريم وهو الاسائة وقد نصوا عليها في غير ما فرغ وان اغفلها كثيرون في ذكر الاقسام فليحفظ قال في الدر ترك السنة لا يوجب فسادا ولا سهوا بل اساءة لو عامدا غير مستحب<sup>5</sup> الخ وفي ردالمختار عن التحرير تاركها اي السنة ليست وجبه اساءة اي التضييل واللوم<sup>6</sup></p>
--	--

مثلاً اپنے سے اعلم کے ہوتے ہوئے عہدہ قضاء کی نوکری جبکہ وہ اس پر راضی ہو،

<p>درمختار میں ہے اگر لوگ غیر اولی شخص کو امام بنائیں تو اساءت کے مستحق ہوں گے گنہگار نہ ہوں گے۔ ردالمختار میں تاتارخانیہ سے منقول ہے اساءت والے ہوں گے جب وہ سنت کو ترک کریں گنہگار</p>	<p>وهو في الدر المختار لو قدموا غير الاولى اساء ابلا اثم<sup>7</sup>، في ردالمختار عن التتارخانية اساء والذتركوا السنة لكن لا ياثمون لانهم</p>
--	--

<sup>5</sup> الدر المختار كتاب الصلوة باب صفة الصلوة مطبع مجتبائی دہلی ۱/ ۳۷

<sup>6</sup> ردالمختار كتاب الصلوة باب صفة الصلوة دار احیاء التراث العربی بیروت ۱/ ۳۱۹

<sup>7</sup> الدر المختار كتاب الصلوة باب الامامة مطبع مجتبائی دہلی ۱/ ۸۳

<p>نہ ہوں گے کیونکہ انہوں نے صالح شخص کو امام بنایا ہے اگرچہ غیر اولیٰ ہے، اور یہی حکم امارت اور حکومت کا ہے لیکن خلافت میں جو امامت کبریٰ ہے یہ جائز نہیں کہ وہ افضل کو ترک کریں اور اس پر اجماع امت ہے (ت)</p>	<p>قدموار جلا صالحاً وكذا الحكم في الامارة والحكومة اما الخلافة وهي الامامة الكبرى فلا يجوز ان يتروكا الا فضل وعليه اجماع الامة<sup>8</sup>۔</p>
--	--

اقول: یو ہیں ظہر و مغرب و عشاء کے فرض پڑھ کر سنتوں سے پہلے بیع و شراء اور ظاہراً طلوع فجر کے بعد نماز صبح سے پہلے خرید و فروخت بھی اسی قبیل سے ہے جبکہ ضرورت داعی نہ ہو یو ہیں ہر وہ کسب کہ خلاف سنت یا اس کا شغل ترک سنت کی طرف مؤدی ہو۔ مکروہ تنزیہی: جیسے بیع عینہ جبکہ بیع بائع کے پاس عود نہ کرے، مثلاً جو قرض مانگنے آیا اسے روپیہ نہ دیا بلکہ دس کی چیز پندرہ کو اس کے ہاتھ بیچی کہ اس نے دس کو بازار میں بیچ لی،

<p>در مختار میں ہے سستی چیز کو قرض کی ضرورت پر مہنگے داموں خریدنا جائز ہے اور مکروہ ہے اس کو مصنف نے ثابت رکھا ہے، اور انہوں نے باب الكفالة کے آخر میں بیع عینہ کے متعلق فرمایا یعنی عین چیز کو نفع کے ساتھ ادھار فروخت کرنا تاکہ قرض لینے والا اس کو کم قیمت پر فروخت کر کے حاجت پوری کرے، یہ طریقہ سود خوروں نے ایجاد کیا ہے اور یہ مکروہ اور شرکاً مذموم ہے کیونکہ اس میں قرض دینے کی نیکی سے اعراض ہے، اور رد المحتار میں فتح القدر سے منقول ہے کہ یہ ایسی صورت ہو کہ اس میں بائع کی طرف سے دی ہوئی چیز اس کو کل یا بعض واپس لوٹ آتی ہو اس لئے یہ مکروہ تحریمی ہے اور ایسا نہ ہو مثلاً مقروض اس</p>	<p>في الدر المختار شراء الشئ بيمين البسیر بثمان غال لحاجة القرض يجوز ويكره واقره المصنف<sup>9</sup> في آخر الكفالة. بيع العينة اي بيع العين بالربح نسئة لبييعها المستقرض باقل ليقتضى دينه. اخترعه اكلة الربا وهو مكروه مذموم شرعاً لباقيه من الاعراض عن مبردة الاقراض<sup>10</sup>، وفي رد المحتار عن الفتح ان فعلت صورة يعود الى البائع جميع ما خرجه او بعضه يكره تحريماً فان لم يعد كما اذا باعه المديون في السوق فلا كراهة بل خلاف الاولى<sup>11</sup> اھ ملخصاً۔</p>
---	--

<sup>8</sup> رد المحتار كتاب الصلاة باب الامامة دار احياء التراث العربي بيروت 1/ 355

<sup>9</sup> الدر المختار كتاب البيوع فصل في القرض مطبع مجتبائی، دہلی 1/ 30

<sup>10</sup> الدر المختار كتاب الكفالة مطبع مجتبائی، دہلی 1/ 26

<sup>11</sup> رد المحتار كتاب الكفالة دار احياء التراث العربي بيروت 1/ 359

چیز کو بازار میں فروخت کرے تو مکروہ نہیں بلکہ خلافِ اولیٰ ہے اہل لخصاً۔ (ت)	
--	--

مباح: جیسے بن کی لکڑی، جنگل کے شکار، دریا کی مچھلیاں۔  
مستحب: جیسے خدمت، اولیاء و علماء کی نوکری۔

حضرت انس بن مالک رضی اللہ تعالیٰ عنہ صرف شکم سیری کے عوض حضور علیہ الصلوٰۃ والسلام کی خدمت کرتے تھے۔ (ت)	وقد کان انس بن مالک رضی اللہ تعالیٰ عنہ یخدم النبی صلی اللہ تعالیٰ علیہ وسلم علی شبع بطنہ <sup>12</sup> ۔
--	---

یونہی ہر وقت کسب جس میں امور خیر پر اعانت ہو اگرچہ خیر صرف تقلیلِ شر و خیر ہو مثلاً گھات یا چنگلی یا بندوبست کی نوکری اس نیت سے کہ بندگانِ خدا کارکنوں کے جبر و تعدی و ظلم و زیادہ ستائی سے بچیں:

در مختار کے باب کفالہ میں ہے کہ ٹیکس اگرچہ ناحق ہوں ان کو فروخت کرنا جیسا کہ ہمارے زمانہ میں ہوتا ہے فقہاً کہتے ہیں جو شخص مزدوری پر یہ سرکاری وصولیاں کرے گا اس کو اتنا عوض دیا جائے گا اہل لخصاً، ردالمحتار کے باب الشهادات میں ہے کہ بزروی سے منقول گزرا ہے سرکاری وصولیاں عدل کے ساتھ اجرت پر وصول کرنے پر ثواب ہوگا اگرچہ یہ اصل میں ظلم ہوں الخ۔ میں کہتا ہوں اسی طرح کفایۃ الہدایہ میں ہے۔ (ت)	فی کفالة الدر. النوائب ولو بغیر حق کجبايات زماننا قالوا من قام بتوزيعها بالعدل اجر <sup>13</sup> اھ ملخصاً. وفي شهادات ردالمختار قدمنا عن البزدوی ان القائم بتوزيع هذه النوائب السلطانية والجبايات بالعدل بين المسلمين ماجور وان كان اصله ظلماً <sup>14</sup> الخ قلت وكذلك نص عليه في كفاية الهداية وغيرها۔
---	--

سنت: جیسے احباب کا ہدیہ قبول کرنا اور عوض دینا،

احمد، بخاری، ابوداؤد اور ترمذی نے حضرت ام المومنین عائشہ صدیقہ رضی اللہ تعالیٰ عنہا سے روایت کیا کہ حضور علیہ الصلوٰۃ والسلام	احمد والبخاری و ابوداؤد والترمذی عن ام المومنین الصديقة رضی اللہ تعالیٰ عنہا ان رسول اللہ صلی اللہ تعالیٰ علیہ
---	--

<sup>12</sup> کنز العمال حدیث ۳۶۸۳۸ و ۳۶۸۳۹ مؤسسة الرسالة بیروت ۳/ ۲۸۸

<sup>13</sup> الدر المختار کتاب الكفالة مطبع مجتبائی، دہلی ۲/ ۶۶

<sup>14</sup> ردالمختار کتاب الشهادات باب القبول وعدمه دار احیاء التراث العربی بیروت ۳/ ۲۷۸

ہدیہ وصول کرتے اور اس پر بدل عطا فرماتے۔ (ت)	وسلم كان يقبل الهدية ويثيب عليها <sup>15</sup> ۔
اور افضل واعلیٰ کسب مسنون سلطان اسلام کے زیر نشان جہاد شرعی ہے،	
<p>احمد، ابو یعلیٰ اور طبرانی کبیر میں سند حسن کے ساتھ حضرت عبد اللہ بن عمر رضی اللہ تعالیٰ عنہ سے مروی ہے کہ حضور علیہ الصلوٰۃ والسلام نے فرمایا مجھے قیامت سے آگے تلوار دے کر بھیجا گیا تاکہ لوگ اللہ کی عبادت کریں، اور میرا رزق نیزوں کے سائے میں ہے الحدیث۔ ابن عدی نے حضرت ابو ہریرہ رضی اللہ عنہ سے تخریج کی ہے کہ حضور علیہ الصلوٰۃ والسلام نے فرمایا: جہاد لازماً کرو تاکہ تم صحت مند اور غنی ہو جاؤ۔ شیرازی نے القاب میں حضرت ابن عباس رضی اللہ تعالیٰ عنہما سے تخریج کی حضور علیہ الصلوٰۃ والسلام نے فرمایا مسلمان کا پاک کسب اس کا فی سبیل اللہ تیر بنانا ہے۔ امام مناوی نے تیسیر میں فرمایا: یہ اس لئے کہ جو چیز اللہ تعالیٰ کے دین میں حرص کے طور ہو اس سے بڑھ کر کوئی چیز اطیب نہیں ہے لہذا یہ عمل تجارت وغیرہ سے افضل ہے کیونکہ یہ حضور علیہ الصلوٰۃ والسلام کا کسب و عمل ہے۔ اور</p>	<p>احمد و ابو یعلیٰ والطبرانی فی الکبیر بسند حسن عن ابن عمر رضی اللہ تعالیٰ عنہما عن النبی صلی اللہ تعالیٰ علیہ وسلم قال بعثت بین یدی الساعة بالسيف حتى يعبدوا الله تعالى وحده لا شريك له وجعل رزقي تحت ظل رمحي<sup>16</sup>، واخرج ابن عدی عن ابی ہریرة عن النبی صلی اللہ تعالیٰ علیہ وسلم الزموا الجهاد وتصحوا وتستغنوا<sup>17</sup>۔ الشیرازی فی الالقاب عن ابن عباس رضی اللہ تعالیٰ عنہما عن النبی صلی اللہ تعالیٰ علیہ وسلم الطیب کسب المسلم سہمہ فی سبیل<sup>18</sup> اللہ قال المناوی فی التیسیر لان ما حصل بسبب الحرص علی نصرۃ دین اللہ تعالیٰ لا شیئ اطیب منه فهو افضل من البیع وغیرہ مما مر لانه کسب المصطفیٰ و حرفتہ صلی اللہ تعالیٰ علیہ وسلم<sup>19</sup>۔ و</p>

<sup>15</sup> سنن ابی داؤد کتاب البیوع باب فی قبول الهدایا آفتاب عالم پریس لاہور ۱۴۲/۲

<sup>16</sup> مسند احمد بن حنبل عن ابن عمر المکتب الاسلامی بیروت ۹۲/۲

<sup>17</sup> الکامل لابن عدی ترجمہ بشر بن آدم بصری دار الفکر بیروت ۴۳۹/۲

<sup>18</sup> الجامع الصغیر بحوالہ الشیرازی فی الالقاب عن ابن عباس حدیث ۱۱۲۳ دار الکتب العلمیہ بیروت ۱/۳۷

<sup>19</sup> التیسیر شرح الجامع الصغیر تحت حدیث اطیب کسب المسلم الخ مکتبۃ الامام الشافعی ریاض ۱/۱۶۶



<p>ردالمحتار کے باب الصید میں ملتقی اور مواہب الرحمن سے منقول ہے کہ کسب کے اقسام میں فضیلت والا عمل جہاد ہے، پھر تجارت، پھر کاشتکاری، پھر صنعت کاری۔ (ت)</p>	<p>فی صید ردالمحتار عن الملتقی ومواہب الرحمن فی تفاضل انواع الکسب "افضلہ الجہاد ثم التجارۃ ثم الحرثۃ ثم الصناعۃ"<sup>20</sup>۔</p>
--	--

واجب: جیسے قبول عطیہ والدین جبکہ نہ لینے میں اُن کی ایذا منطون ہو اور اگر تین ہو تو فرض ہوگا کہ ایذائے والدین حرام قطعی ہے اور حرام سے بچنا فرض قطعی، اسی طرح عہدہ قضاء کا قبول فرض ہے جبکہ اس کے سوا اور کوئی اہل نہ ہو،

<p>در مختار میں ہے کہ جو شخص قضاء میں ظلم یا عجز کا خطرہ رکھتا ہو اس کو قضاء کا عہدہ قبول کرنا مکروہ تحریمی ہے اور اگر وہی متعین ہو یا کمزوری کا خطرہ و خوف نہ رکھتا ہو تو مکروہ نہ ہوگا، فتح۔ پھر اگر یہ عہدہ اسی پر موقوف ہے تو قبول کرنا فرض عین ہے ورنہ فرض کفایہ ہے، بحر۔ اور قضاء کو قبول کرنا رخصت ہے یعنی مباح ہے اور ترک عزیمت ہے عام فقہاء کے نزدیک، بزازیہ، تاوولی یہ ہے کہ نہ قبول کرے اور غیر اہل کے لئے حرام ہے قطعاً بلا تردد، تو اس میں پانچ حکم ہیں۔ (ت)</p>	<p>فی الدر المختار کرہ تحریمًا التقلد ای اخذ القضاء لمن خاف الحیف ای الظلم او العجز وان تعین له او امنه لایکرہ. فتح. ثم ان انحصر فرض عیناً والا کفایۃ. بحر والتقلد رخصۃ ای مباح والترک عزیمة عند العامة. بزازیة فالاولی عدمه و یحرم علی غیر الاہل الدخول فیہ قطعاً من غیر تردد فی الحرمة ففیہ الاحکام الخمسة<sup>21</sup>۔</p>
---	--

غایات میں فرض: جیسے خورد و نوش و پوشش بقدر سد رمق و ستر عورت بلکہ اتنا کھانا جس سے نماز فرض کھڑے ہو کر ہو سکے اور رمضان میں روزے پر قدرت ملے۔

<p>در مختار میں ہے ہلاکت سے بچنے کی مقدار کھانا فرض ہے اتنا کہ کھڑے ہو کر نماز پڑھ سکے اور روزہ رکھ سکے، اھ، ملخصاً (ت)</p>	<p>فی الدر الاکل فرض مقدار ما یدفع الہلاک و یتمکن بہ من الصلوة قائماً و صومہ<sup>22</sup> اھ ملخصاً۔</p>
---	--

<sup>20</sup> ردالمحتار کتاب الصید دار احیاء التراث العربی بیروت ۱۵/ ۲۹۷

<sup>21</sup> الدر المختار کتاب القضاء مطبع مجتہبی دہلی ۱۳/ ۷۳

<sup>22</sup> الدر المختار کتاب الحظرو الاباحۃ مطبع مجتہبی دہلی ۱۲/ ۲۳۶

یوہیں کفایت اہل و عیال و ادائے دیون و نفقات مفروضہ۔

خزانة المفتين میں ہے اپنے لئے بطور کفایت، اپنی عیال، قرض کی ادائیگی اور جن کا نفقہ ذمہ میں ہے اس مقدار کے لئے کسب نفقہ <sup>23</sup> ۔	خزانة المفتين میں ہے اپنے لئے بطور کفایت، اپنی عیال، قرض کی ادائیگی اور جن کا نفقہ ذمہ میں ہے اس مقدار کے لئے کسب نفقہ ہے (ت)
--	---

یوہیں حج فرض جبکہ بعد فرضیت مال نہ رہا،

لان الذمة قد شغلت و ابرأها عن الفرض فرض و مقدمة الفرض فرض۔	کیونکہ ذمہ میں بوجھ ہے اور فریضہ سے عہدہ برآ ہونا فرض ہے جبکہ فرض کا مقدمہ بھی فرض ہوتا ہے۔ (ت)
--	---

زوجہ اگرچہ غنیہ ہو اس کا کفن دفن شوہر پر ہے، یوہی اقارب کا جبکہ مال نہ چھوڑیں بلکہ ہر مسلمان کا کفن دفن مسلمانوں پر فرض کفایہ ہے جب ایک شخص میں منحصر ہو جائے فرض عین ہو جائے گا۔

في التنوير كفن من لامال له على من تجب عليه نفقته واختلف في الزوج والفتوى على وجوب كنفها عليه وان تركت مالا <sup>24</sup> الخ وفي رد المحتار الواجب عليه تكفينها وتجهيزها الشرعيان من كفن السنة والكفاية وحنوط واجرة غسل وحمل ودفن <sup>25</sup> ۔	تنویر میں ہے جس کا کفن نہ ہو مال نہ ہونے کی وجہ سے، تو جس پر اس کا نفقہ واجب ہے کفن بھی اس کے ذمہ ہے اور خاوند کے متعلق اختلاف ہے فتویٰ اس پر ہے کہ بیوی کا کفن واجب ہے اگرچہ بیوی نے اپنا مال چھوڑا ہو، الخ۔ اور رد المحتار میں ہے کہ خاوند پر بیوی کی تکفین و تجهیز شرعی شوہر پر واجب ہے جو کفن سنت یا کفن کفایہ ہو اور حنوط، غسل کی مزدوری، جنازہ لے جانے اور دفن کا خرچہ شوہر پر واجب ہے۔ (ت)
---	---

واجب: جیسے اتنا کھانا کہ ادائے واجبات پر قادر ہو زوجہ کا حق جماع ادا کر سکے۔

وهذا يعد مرة من واجبات الديانة و ان لم يجبر عليه قضاء كما فصلناه في الطلاق من فتاوانا۔	یہ واجبات دیانت میں شمار ہے اگرچہ قضاء اس پر جبر نہ ہو گا جیسا کہ ہم نے اپنے فتاویٰ کی طلاق کی بحث میں تفصیل ذکر کی ہے۔ (ت)
--	---

<sup>23</sup> خزانة المفتين كتاب الكراهية قلمي نسخة ۲۱۰/۲

<sup>24</sup> الدر المختار كتاب الصلوة باب صلوة الجنائز مطبع مجتبائی، دہلی، ۱۳۱/۱

<sup>25</sup> رد المحتار كتاب الصلوة باب صلوة الجنائز دار احیاء التراث العربی بیروت ۵۸۱/۱

کپڑے میں اتنی زیادت کہ انقالات نماز وغیرہ میں زانو نہ کھلیں، یوہیں صدقہ فطر واضحیہ جبکہ بعد وجوب مال نہ رہا، غرض ہر واجب جس کی تحصیل کو مال درکار۔

سنت: جیسے نماز کے لئے عمامہ و جبّہ و ردا وغیرہ لباس مسنون و تجل عیدین و جمعہ و بنا و توسیع و تطیب مساجد و صلہ رحم و ہدیہ احباب و مواسات مساکین و خبر گیری یتالی و بیوگان و خدمت مہمانان و امثال ذلک سنن مالیہ یوہیں عطر و مشک و سرمہ و شانہ و آئینہ بصد اتباع اور کھانے میں تہائی پیٹ کی مقدار تک پہنچنا۔

مستحب: جیسے بنائے سقایہ و سبیل و سرادمدارس و پل و غیرہ۔

ردالمحتار میں تبیین المحارم کی نقل میں بعض علماء سے منقول ہے کہ کھانا کھانے کے مراتب کئی ہیں جن میں مندوب و مستحب وہ ہے جو نوافل اور تعلیم و تعلم کے لئے معاون بنے۔ (ت)	في رد المحتار عن تبیین المحارم عن بعض العلماء في ذكر مراتب الاكل "مندوب وهو ما يعينه على تحصيل النوافل وتعليم العلم وتعلمه" <sup>26</sup> ۔
---	---

بلکہ مہمان کے ساتھ پورا پیٹ بھر کر کھانا بھی کہ وہ ہاتھ اٹھالینے سے شرما کر بھوکا نہ رہے، یوہیں عورت کی سیر خوری اس نیت سے کہ شوہر کے لئے حفظ جمال کرے، کم خوری لاغری و شکست رنگ و حسن کی موجب نہ ہو۔

در مختار میں وہبانیہ سے منقول ہے کہ بیوی کو فریہ بنا مندوب ہے جو کہ سیر ہو کر کھانے سے زائد نہ ہو اور علامہ شامی علیہ الرحمہ نے فرمایا کہ طرسوسی نے فرمایا ہے کہ بیوی میں یہ بات مستحب ہے اور وہ اجر پائے گی۔ شارح نے فرمایا مجھے اس بات میں اباحت پسند نہیں چہ جائیکہ مستحب ہو، ہو سکتا ہے کہ استحباب کا معاملہ اس صورت میں ہو جب خاوند فریہ پن کو پسند کرتا ہو، ورنہ مناسب یہ ہے کہ بیوی معتدل	في الدر عن الوهبانية وللزوجة التسمين لافوق شعبها اه <sup>27</sup> قال الشامي قال الطرسوسي في الزوجة ينبغي ان يندب لها ذلك وتكون ماجورة. قال الشارح ولا يعجبني اطلاق اباحة ذلك فضلا عن ندبه و لعل ذلك محمول على ما اذا كان الزوج يحب السمن والا ينبغي ان تكون
--	--

<sup>26</sup> ردالمحتار كتاب الحظروالاباحة دار احياء التراث العربي بيروت ۲۱۵ / ۵

<sup>27</sup> الدر المختار كتاب الحظروالاباحة فصل في البيع مطبع مجتبائی دہلی ۲ / ۱۲ ۲۵۴

<p>موزورہ<sup>28</sup> اہا قول: فی هذا الكلام فان الاكل الى الشبع حلال ونية السمن غايتها كراهة التنزيه نعم عدم الاجر ظاهر ثم هذا كله في التسمين اما ما ذكرت فواضح لا غبار عليه۔</p>	<p>ہو اھ، اقول: (میں کہتا ہوں کہ) اس میں کلام ہے کیونکہ سیر ہونے تک کھانا حلال ہے اور اس میں فریبہ ہونے کی نیت زیادہ سے زیادہ مکروہ تنزیہ ہے، ہاں اجر نہ ہونا ظاہر ہے، پھر یہ بحث فریبہ ہونے میں ہے لیکن میں نے جو ذکر کیا وہ واضح اور بے غبار ہے۔ (ت)</p>
---	--

مباح: جیسے زینت و آرائش، لباس و مکان و زیور زناں۔

<p>فی خزانة المفتين بعد ما مرو مباح و هو الزيادة للزيادة والتجمل<sup>29</sup>۔</p>	<p>خزانة المفتين میں گزشتہ مضمون کے بعد ہے احکام انواع میں ایک نوع مباح ہے جیسے خوبصورتی اور جسم کو بڑھانے کے لئے عمدہ کھانا کھانا۔ (ت)</p>
--	---

جبکہ یہ سب امور منکرات و مقاصد مذمومہ سے خالی ہوں ورنہ مذموم ہیں اور مقاصد محمودہ کے ساتھ بھی خالی مباح نہ رہیں گے مستحب ہو جائیں گے۔

<p>فان المباح اتبع شيعي للنيات كما ذكره في البحر الرائق و رد المحتار وغيرهما، وذلك لخلوه في نفسه عن كل حكم فلا يزاحم شيئاً يطرأ عليه من صوابه كنية او تأدية الى خيرا او شر كما لا يخفى۔</p>	<p>مباح چیز تیت کے تابع ہوتی ہے جیسا کہ بحر الرائق اور رد المحتار وغیرہ میں ہے کیونکہ مباح ہر حکم سے خالی ہوتا ہے لہذا کسی بھی طاری ہونے والے حکم سے متعارض نہ ہوگا، مثلاً نیت سے خیر یا شر کسی کی نیت مراد ہو سکتا ہے جیسا کہ مخفی نہیں ہے۔ (ت)</p>
---	--

مکروہ تنزیہی: جیسے اپنے لئے انواعِ فواکہ سے نکلے،

<p>في الدر لابأس بأنواع الفواكه وتركه افضل<sup>30</sup>۔</p>	<p>در مختار میں ہے مختلف انواع کے پھلوں میں کوئی حرج نہیں جبکہ ترک افضل ہے۔ (ت)</p>
--	---

اسماء: جیسے اتباعِ شہوتِ نفس و لذتِ طبع کے لئے ترّف و تنعم باللحلال میں انہماک اسی نیت

<sup>28</sup> رد المحتار کتاب الحظر والاباحة فصل في البيع دار احیاء التراث العربی بیروت ۱۵/۲۷۵

<sup>29</sup> خزانة المفتين كتاب الكراهية قلمی نسخہ ۲/۲۱۰

<sup>30</sup> الدر المختار کتاب الحظر والاباحة مطبع جتہائی و ہلی ۳/۲۳۶

سے عمدہ کھانے، دونوں وقت سیر ہو کر کھانا، باریک نفیس بیش بہا جامے پہنا کرنا، شبانہ روز عورتوں کی طرح لنگھی چوٹی میں گرفتار رہنا کہ یہ امور اگرچہ حدِ حریم و گناہ تک نہ پہنچیں خلاف سنت ضرور ہیں،

<p>اس پر ملامت میں شک نہیں اگرچہ مستحق عقاب نہیں ہے، اور اس میں کثیر احادیث مشہورہ وارد ہیں، ہم طوالت کی وجہ سے ذکر نہیں کرتے، قول: (میں کہتا ہوں کہ) اس سے معلوم ہوا کہ میرا موقف بہتر ہے اس سے جس کو ردالمحتار نے شرح ملتقی سے نقل کیا ہے کہ لباس کے اقسام مباح ہیں، تو وہ عیدوں، جمعہ، اور جمع کے لیے مباح ہیں، نہ کہ تمام اوقات میں ہر وقت ایسا کرنا بے مقصد، تکبر و غرور، اور کبھی محتاج لوگوں کو چڑانا ہے، لہذا اس سے بچنا بہتر ہے، اور تکبر کے طور پر لباس پہننا مکروہ ہے اور یوں جو انہوں نے عید، جمعہ وغیرہ میں اباحت کا ذکر کیا ہے اس کا محمل بھی وہ ہے کہ تکبر کی بجائے صرف اپنا جمال بنانا مقصود ہو مگر اس نے شریعت کی پیروی میں ایسا لباس پہنا تو سنت ہے تو مذکور میں شک نہیں اور یونہی تکبر کی صورت میں کراہت سے مراد تحریمی ہے کیونکہ تکبر حرام ہے اور عظیم کبیرہ گناہ ہے۔ (ت)</p>	<p>ولاشك في توجه اللوم عليه وان لم يستحق العقاب والاحاديث في ذلك كثيرة شهيرة لانسردها مخافة الاطباب قول: وبه علم ان ما جنت اليه اولي مباح في ردالمحتار عن شرح الملتقى في انواع الكسوة. مباح وهو الثوب الجميل للترزيب في الاعياد والجمع مجامع الناس لا في جبيع الاوقات لانه صلف وخيلاً وربها يغيب المحتاجين فالتحرز عنه اولي، ومكروه وهو اللبس للتكبر<sup>31</sup> اهو وكذا ما ذكر من محض الاباحة في تجمل الجمع والاعياد والمجامع محمله ما اذا لم ينوالا التجميل اما اذا نوى الاتباع فسنة لاشك كما ذكرت وكذا الكراهة في التكبر تحمل على الحرمة فانه حرام وكبيرة عظيمة قطعاً.</p>
---	---

مکروہ تحریمی: جسے محض تکاثر و تفاخر کے لئے جمع اموال۔

<p>خزانة المفتين میں مذکور بیان کے بعد فرمایا: انواع احکام میں ایک نوع مکروہ ہے جیسے اظہار کثرت و فخر کے لئے مال جمع کرنا اگرچہ حلال مال سے ہو۔ (ت)</p>	<p>في خزانة المفتين بعد ما مر ومكروه وهو الجمع للتفاخر والتكاثر وان كان من حل<sup>32</sup>۔</p>
---	---

<sup>31</sup> ردالمحتار کتاب الحظر والاباحة فصل في اللبس دار احیاء التراث العربی بیروت ۵/ ۲۲۳

<sup>32</sup> خزانة المفتين کتاب الکراهية قلمی نسخہ ۲/ ۲۱۰

یوہیں پیٹ سے زیادہ چند لقمے کھانا جن کا معدے میں بگڑ جانا منظور نہ ہو،

<p>خانیہ میں ہے سیر ہو جانے کے بعد کھانا مکروہ ہے اہ اقول: (میں کہتا ہوں) اس بیان سے درمختار میں آئندہ تحریم کی نص اور اس میں مخالفت ختم ہو گئی (ت)</p>	<p>فی الخانیة یکرہ الاکل فوق الشبع اہ<sup>33</sup> اقول: وبہذا الحمل تندفع المخالفة بینہ وبين ما یأتی عن الدر من نص التحريم۔</p>
---	--

مگر جبکہ روزے کی قوت مقصود ہو یا مہمان کا ساتھ دینا۔

<p>تنویر میں ہے سیر ہونے تک کھانا مباح ہے جبکہ حصول قوت مقصد ہو اور اس سے زائد حرام ہے، لیکن اگر صبح روزہ رکھنے یا مہمان کے حیاء کے احساس کی وجہ سے زائد کھائے تو حرام نہ ہوگا اہ اقول: (میں کہتا ہوں) آپ کے ذکر کردہ پر محمول کیا جائے تو استثناء قطعاً صحیح ہے اور حرام سے مراد مکروہ تحریمہ ہو تو یہ استثناء منقطع نہ ہوگا، غور کرو۔ (ت)</p>	<p>فی التنویر مباح الی الشبع لتزید قوتہ و حرام و هو ما فوقہ الا ان یقصد قوتہ صوم الخدا و لئلا یستحیی ضیفہ<sup>34</sup> اہ اقول: والاستثناء اذا حمل علی ما ذکر ت صح قطعاً و یكون قوله حرام یشمل المکروہ فلا یكون منقطعاً فافہم۔</p>
---	--

یوہیں لباس شہرت پہننا یعنی اس قدر چمکیلا نادر ہو جس پر انگلیاں اٹھیں اور بالقصد اتنا ناقص و خسیس کرنا بھی ممنوع ہے جس پر نگاہیں پڑیں یونہی ہر انوکھی اچھبے کی ہیأت وضع تراش خراش کہ وجہ انگشت نمائی ہو۔ سنن ابی داؤد و سنن ابن ماجہ میں عبد اللہ بن عمر رضی اللہ تعالیٰ عنہما سے بسند حسن مروی رسول اللہ صلی اللہ تعالیٰ علیہ وسلم فرماتے ہیں:

<p>جس نے شہرت کا لباس پہنا اس کو اللہ تعالیٰ بھی ایسا ہی لباس پہنائے گا، اور ابن ماجہ میں "ذلت کا لباس" اور ابوداؤد کی ایک روایت میں</p>	<p>من لبس ثوب شهرة البسه الله يوم القيامة ثوباً مثله<sup>35</sup> وعند ابن ماجة ثوب مذلة<sup>36</sup> زاد ابوداؤد فی روایة ثم یلہب</p>
--	--

<sup>33</sup> فتاویٰ قاضی خاں کتاب الحظر والاباحة وما یکرہ اکلہ الخ نوکثور لکھنؤ ۱۳۰۷/۸۰

<sup>34</sup> الدر المختار کتاب الحظر والاباحة وما یکرہ اکلہ الخ مطبع مجتہبی دہلی ۱۳۶۲/۲۳۶

<sup>35</sup> سنن ابی داؤد کتاب اللباس باب فی لبس الشهرة آفتاب عالم پریس لاہور ۱۳۰۲/۲۰۲

<sup>36</sup> سنن ابن ماجہ کتاب اللباس باب من لبس شهرة من الثياب بیچ ایم سعید کمپنی کراچی ص ۲۶۶

فیه النار<sup>37</sup> - "پھر جہنم کی آگ میں جلایا جائے گا" کے الفاظ ہیں۔ (ت)

جو شہرت کے کپڑے پہنے گا اللہ تعالیٰ اسے روزِ قیامت ویسا ہی لباسِ شہرت پہنائے گا جس سے عرصاتِ محشر میں معاذ اللہ ذلت و تقضیح ہو پھر اُس میں آگ لگا کر بھڑکادی جائے گی والعیاذ باللہ تعالیٰ۔

فی ردالمحتار عن الدر المنتقی نہی عن الشہرتین وهو ماکان فی نہایة النفاسة او الخساسة<sup>38</sup> اہ اقول: ولا یختص بہما بل لوکان بینہما و کان علی ہیئة عجیبة غریبة توجب الشہرة وشخص الابصار کان لباس شہرة قطعاً۔

ردالمحتار میں الدر المنتقی سے منقول ہے کہ دو شہرتوں سے منع فرمایا، ایک حد سے زیادہ نفاست اور دوسری حد سے زیادہ رسوائی سے، اہ، اقول: (میں کہتا ہوں) ان دونوں سے خاص نہیں بلکہ عجیب و غریب حالت بنانا جو شہرت کا باعث ہو اور لوگوں کے لئے نظارہ بنے وہ قطعاً سب شہرت کا لباس ہے۔ (ت)

حرام: جیسے ریشمی کپڑے، مخرق ٹوپیاں، یوہیں پیٹ سے اوپر اتنا کھانا جس کے بگڑ جانے کا ظن ہو۔

فی الدر حرام فوق الشبع وهو اکل طعام غلب علی ظنہ انه افسد معدتہ و کذا فی الشرب قہستانی<sup>39</sup>۔

در مختار میں ہے سیرابی سے زیادہ وہ کھانا حرام ہے جس کے متعلق ظن غالب ہو کہ وہ معدہ کو خراب کرے گا، اور یونہی پینے کا معاملہ ہے، قہستانی۔ (ت)

جب یہ صورتیں معلوم ہو لیں اب احکام کسب کی طرف چلے، فاقول: وباللہ التوفیق (میں کہتا ہوں اور توفیق اللہ تعالیٰ سے ہے۔ ت) ظاہر ہے کہ کسب یعنی تحصیل مال کو خواہ روپیہ ہو یا طعام یا لباس یا کوئی شے سبب و غرض دونوں سے ناگزیر ہے، اور احکام نہ گانہ ۹ میں پہلے چار جانب طلب ہیں جن میں فرض و واجب کی طلب جازم ہے اور سنت و مستحب کی غیر جازم اور پچھلے

<sup>37</sup> سنن ابی داؤد کتاب اللباس باب فی لبس الشہرة آفتاب عالم پریس لاہور ۲/۳۰۲

<sup>38</sup> ردالمحتار کتاب الحظرو الاباحۃ فصل فی اللبس دار احیاء التراث العربی بیروت ۵/۲۲۳

<sup>39</sup> الدر المختار کتاب الحظرو الاباحۃ مطبع مجتہدائی، دہلی ۲/۳۳۶

چار جانب نہی ہیں جن میں مکروہ تنزیہی و اساءت سے نہی ارشادی اور تحریمی و حرام سے حتمی اور مباح طلب و نہی دونوں سے خالی، اب اگر سبب و غرض دونوں اقسام سے ایک ہی قسم کے ہیں جب تو ظاہر کہ وہی حکم کسب پر ہوگا مثلاً ذریعہ بھی فرض اور غرض بھی فرض، تو ایسا کسب دوہر فرض ہوگا اور دونوں حرام تو دوہر حرام و علیٰ ہذا القیاس اور اگر مختلف اقسام سے ہیں تو تین حال سے خالی نہیں:

اولاً: اختلاف جانب واحد مثلاً طلب یا نہی کے اقسام میں ہو جیسے سبب فرض ہو غرض واجب یا سبب مکروہ تنزیہی غرض حرام۔

ثانیاً: اختلاف جانب وسط ہو مثلاً سبب واجب یا حرام اور غرض مباح یا بالعکس، ان دونوں صورتوں میں کسب اشد و اقوی کا تابع ہوگا مثلاً فرض و وجوب کا اختلاف ہے تو فرض اور وجوب و سنیت کا تو واجب، اور ایک مباح اور دوسرا اور کسی قسم کا ہے تو کسب اسی قسم کا ہوگا۔

لما مر من ان المباح ساذج عار یکتسی بکل رداء و یتلون بلون کل ما یبارج والضعیف من جانب یندرج فی القوی منہ۔	جیسے گزرا کہ مباح، احکام سے خالی ہوتا اور ہر پہلو اختیار کر لیتا ہے، اور ایک طرف سے ضعیف ہو تو اپنے سے قوی میں درج ہوتا ہے۔ (ت)
--	---

ثالثاً: اختلاف، اختلاف جانبین ہو یعنی سبب جانب طلب میں ہے اور غرض جانب نہی یا بالعکس، صورت اولیٰ میں کسب مطلقاً حکم غرض کا مورد در ہے گا، مثلاً غرض حرام ہے تو حرمت و گناہ نقد وقت ہے گو سبب فرض واجب ہو حتیٰ کہ اگر سبب اعلیٰ درجہ طلب میں ہو یعنی فرض اور غرض ادنیٰ درجہ نہی میں یعنی مکروہ تنزیہی جب بھی کسب مکروہ تنزیہی سے خالی نہیں ہو سکتا اگرچہ سبب فی نفسہ فرض ہے وجہ یہ کہ کوئی غرض معین، کسب کے لئے لازم نہیں وہ اختلاف نیت سے مختلف ہو سکتی ہے اور ہر وقت اپنے اختیار سے امکان تبدیل رکھتی ہے، مانا کہ سبب فرض تھا مگر جب اس نے اسے کسی امر حرام یا ناپسندیدہ کی نیت سے کیا ضرور حرمت و ناپسندی میں گرفتار ہوا کہ ایسی نیت کیوں کی، اگر کوئی نیت فرض یا واجب حاضر نہ تھی تو اقل درجہ نیت مباح پر قادر تھا اس کی نظیر نماز ہے کہ دکھاوے کو پڑھی جائے، اگرچہ نماز فی نفسہ فرض ہے مگر نیت خبیثہ موجب تحریم ہوگی، اور صورت عکس میں یعنی جب سبب جانب نہی ہو اور غرض جانب طلب۔ اگر وہ سبب متعین نہ تھا بلکہ اس کا غیر کہ نہی سے خالی ہو ممکن تھا تو اس صورت



میں بھی کسب مطلقاً مورد نہیں ہوگا کہ غرض اگرچہ فرض ہے جب ذریعہ مباح سے مل سکتی تھی تو حرام یا مکروہ کی طرف جانا اپنے اختیار سے ہو اور اس کا الزام لازم آیا اور اگر سبب متعین تھا کہ دوسرا طریقہ قدرت ہی میں نہیں تو اب دو صورتیں ہوں گی:

اول: غرض و سبب کی نہی و طلب دونوں ایک ہی مرتبہ میں ہوں مثلاً سبب حرام، غرض فرض سبب مکروہ تحریمی، غرض واجب، سبب میں اساءت، غرض سنت، سبب مکروہ تحریمی غرض واجب سبب میں اساءت، غرض سنت، سبب مکروہ تنزیہی، غرض مستحب اور صرف اسی قدر کافی نہیں بلکہ نوع واحد میں تفاوت و قوت پر بھی نظر لازم کہ حرام کا ترک فرض ہے اور فرض کا ترک حرام، اور بعض فرض، بعض دیگر سے اعظم و اکد ہوتے ہیں، اور بعض حرام بعض دیگر سے اشنع و اشد، تو یہ دیکھا جائے گا کہ مثلاً فرض غرض کے ترک سے جو حرمت لازم آئے گی وہ اس حرمت سے کیا نسبت رکھتی ہے جو اس سبب حرام کے ارتکاب میں ہے جب سبب وجہ سے طرفین میں تساوی قوت ثابت ہو تو حکم کسب میں اتباع سبب یعنی جانب نہی کو ترجیح رہے گی،

<p>کیونکہ ممنوعات سے متعلق شرح کا حکم مہتمم ہوتا ہے جبکہ مامورات کا اہتمام اس قدر نہیں ہوتا، اسی لئے حضور علیہ الصلوٰۃ والسلام نے فرمایا جب میں تمہیں کوئی حکم دوں تو اپنی استطاعت پر بجالاؤ اور جب کسی چیز سے منع کروں تو اجتناب کرو۔ کشف میں مروی ہے کہ اللہ تعالیٰ کے منع کردہ سے ذرہ بھر بھی باز رہنا جن و انسان کی عبادت سے افضل ہے، انہوں نے اشباہ میں بیان کیا ہے، ہمارا یہاں کلام نفیس ہے جس کو ہم نے اپنے والد گرامی قدر کی کتاب "اداقۃ الاثام لہمانعی</p>	<p>لان اعتناء الشرع بالمنہیات اشد من اعتنائہ بالمامورات ولذا قال صلی اللہ تعالیٰ علیہ وسلم اذا امرتکم بشیء فأتوا منه ما استطعتم واذا نہیتکم عن شیء فاجتنبوا<sup>40</sup> وروی فی الکشف حدیثاً لترك ذرة مما نہی اللہ عنہ افضل من عبادۃ الثقلین، قالہ فی الاشباہ<sup>41</sup> ولنا فی المقام تحقیقات نفائس المہنا بکثیر منها فی ما علقنا علی کتاب "اداقۃ الاثام</p>
---	---

<sup>40</sup> صحیح البخاری کتاب الاعتصام باب الاقتداء بسنن رسول اللہ صلی اللہ علیہ وسلم قدیمی کتب خانہ کراچی ۱۲/۸۲، صحیح مسلم کتاب الفضائل

باب توقیرہ صلی اللہ علیہ وسلم الخ قدیمی کتب خانہ کراچی ۱۲/۲۶۲

<sup>41</sup> الاشباہ والنظائر الفن الاول القاعدة الخامسة ادارة القرآن کراچی ۱/۱۲۵

لمناعی عمل البول والقیام من تصانیف خاتمة المحققین الاماجد سیّدنا الوالد قدس سرّہ الماجد۔	عمل البول والقیام "کے حاشیہ میں ذکر کیا ہے۔ (ت)
---	---

دونوں کی قوت کم و بیش ہو اس صورت میں اقوی کا اتباع ہوگا، سبب ہو خواہ غرض۔ مثلاً مال غیر بے اذن لینا حرام ہے اور خوک و خمر کی حرمت اس سے بھی زائد اور سدر مق اور دفع جوع قاتل و عطش مہلک کی فرضیت ان سب سے اقوی ہے لہذا حالت منحصرہ میں ان اشیاء کا تناول اسی قدر جس سے ہلاک دفع ہو لازم ہو اور جانب غرض کو ترجیح دی گئی اور اگر مضطر کچھ نہیں پاتا مگر یہ کہ کسی انسان کا ہاتھ کاٹ کر کھائے تو حلال نہیں اگرچہ اس شخص نے اجازت بھی دی ہو کہ حرمت انسان اس فرض سے اقوی ہے لہذا جانب سبب کو ترجیح رہی۔

فی الدر الاکل للغذاء والشرب للعطش ولو من حرام او میتة او مال غیرہ وان ضمنہ فرض، یثاب علیہ بحکم الحدیث ولكن مقدار ما يدفع الانسان الهلاك عن نفسه <sup>42</sup> اه وفي الشامیة عن وجیز الکردری ان قال له اخر اقطع یدى وکلها لا یحل لان لحم الانسان لا یباح فی الاضطرار لکرامته <sup>43</sup> ۔	در مختار میں ہے: غذا کے لئے کھانا اور پیاس کی وجہ سے پینا اگرچہ حرام، مردار یا غیر کمال ہو تو جب اس کے ضمن میں فرض ہے تو ثواب پائے گا حدیث کے مطابق۔ لیکن یہ اس مقدار کے لئے جس قدر سے انسان اپنے کو ہلاکت سے بچا سکے، اھ، اور شامی کے فتاویٰ میں وجیز کردری سے منقول ہے اگر کسی نے دوسرے شخص کو کہا میرا ہاتھ کاٹ کر کھاؤ، تو یہ حلال نہیں کیونکہ انسان کا گوشت اضطراری حالت میں بھی مباح نہیں انسانی کرامت کی وجہ سے۔ (ت)
---	--

یہ تقریر منیر حفظ رکھنے کی ہے کہ اول تا آخر اس تحقیق جمیل و ضبط جلیل کے ساتھ اس تحریر کے غیر میں نہ ملے گی وباللہ التوفیق انہیں ضوابط سے دوسرے سوال اعنی مسئلہ سوال کا حکم مکشف ہو سکتا ہے جب غرض ضروری نہ ہو تو سوال حرام، مثلاً آج کا کھانے کو موجود ہے تو کل کے لئے سوال حلال نہیں کہ کل تک کی زندگی بھی معلوم نہیں کھانے کی ضرورت درکنار۔ یوہیں رسوم شادی کے لئے سوال حرام کہ نکاح شرع

<sup>42</sup> الدر المختار کتاب الحظرو الاباحة مطبع مجتہبائی دہلی ۲/۲۳۶

<sup>43</sup> ردالمحتار کتاب الحظرو الاباحة دار احیاء التراث العربی بیروت ۵/۲۱۵

میں ایجاب و قبول کا نام ہے جس کے لئے ایک پیسہ کی بھی ضرورت شرعاً نہیں، اور اگر غرض ضروری اور بے سوال کسی طریقہ حلال سے دفع ہو سکتی ہے جب بھی سوال حرام، مثلاً کھانے کو کچھ پاس نہیں مگر ہاتھ میں ہنر ہے یا آدمی قوی تندرست قابل مزدوری ہے کہ اپنی صنعت یا اجرت سے بقدر حاجت پیدا کر سکتا ہے قبل اس کے کہ احتیاج تا بعد مخصصہ پہنچے تو اسے سوال حلال نہیں، نہ اسے دینا جائز کہ المیوں کو دینا انہیں کسب حرام کا مؤید ہوتا ہے اگر کوئی نہ دے تو جھک مار کر آپ ہی محنت مزدوری کریں اور اگر دوسرا طریقہ حلال میسر نہیں حرفت و صنعت کچھ نہیں جانتا نہ محنت و مزدوری پر قادر ہے خواہ بوجہ مرض یا ضعف خلقی یا ناز پروردگی یا کسب کر تو سکتا ہے مگر حاجت فوری ہے کسب پر محول کرنا تا تریاق از عراق کا مضمون ہو اجاتا ہے تو سوال حلال ہوگا کہ ہر ان صورتوں میں کارروائی یو میں ہو سکتی ہے کہ مانگ کر لے یا چھین کر یا چرا کر یا کوئی حرام یا مردار کھائے اور سرقہ و غصب کی حرمت سوال سے اشد ہے اور حرام و مردار کی غصب و قہر سے بھی سخت تر، یہ صورتیں تو ظاہر ہیں اور علماء نے بوجہ اشتغال جہاد و مشغولی طلب علم دین، فرصت کسب نہ پانے کو بھی وجہ معذوری سے شمار فرمایا اور ایسے کے لئے سوال حلال بتایا جب مدار ضرورت غرض و تعین ذریعہ پر ٹھہرا تو کچھ اکل و شرب ہی کی تخصیص نہیں کہ جس کے پاس ایک دن کا قوت ہے اسے سوال مطلقاً منع ہو بلکہ اگر دس دن کا کھانا موجود ہے اور کپڑا نہیں یا کپڑا بھی ہے مگر ہلکا کہ جاڑے کی آفت روک سکتا نہیں اور طریقہ تحصیل کوئی دوسرا نہیں کپڑے کے لئے سوال ناروانہیں، یو ہیں اگر کھانے پہننے سب کو موجود ہے مگر مدیون ہے تو اگر کچھ مال فاضل رکھا ہے جسے بیچ کر ادا کرے یا نکما کر دے سکتا ہے تو سوال حرام، اور اگر کمائی سے بعد نفقہ ضروری کے کچھ نہیں بچا سکتا اور قرض خواہ گردن پر چھری رکھے ہوئے ہے تو ادا کے لئے سوال حلال۔

<p>در مختار میں ہے جائز نہیں اسے سوال جس کے پاس ایک دن کا گزارہ بالفعل یا بالقوة ہے جیسا کہ تندرست شخص کمائی کے قابل ہو اور اس کے حال سے آگاہی کے باوجود اس کو دینے والا گنہگار ہوگا حرام پر اعانت کی وجہ سے، اگر جسم ڈھانپنے کے لئے یا جہاد میں مصروف ہونے کی وجہ سے کسب نہ کر سکنے یا طلب علم کی مصروفیت میں کسب نہ کر سکنے کی وجہ سے سوال کرے تو ضرورت یا حاجت مند ہو تو سوال کرنا جائز ہے، اسی کے</p>	<p>في الدر المختار لا يحل ان يسأل شيئا من القوت من له قوت يومه بالفعل او بالقوة كالتصحيح المكتسب و يأثم معطيه ان علم بحاله لاعانتته على المحرم ولو سأل للكسوة او لاشغاله عن الكسب بالجهد او طلب العلم جاز لو محتاجاً<sup>44</sup> اهوفيه من النفقات تحب</p>
---	---

<sup>44</sup> الدر المختار كتاب الزكوة باب المصروف مطبع مجتبائی دہلی ۱۳۲۱

<p>باب النفقة میں ہے نفقہ واجب ہے ہر نابالغ ذی محرم یا عورت اگرچہ بالغہ صحیحہ یا مرد بالغ ہو لیکن جسمانی معذور ہونے کی وجہ سے کسب سے عاجز ہے جیسے نابینا، ہاتھ پاؤں مفلوج وغیرہ، ملتقی اور مختار میں زائد کیا جو کوئی اچھا کسب نہیں رکھتا یا گھریلو عورتیں اھ۔ شامی نے فرمایا یعنی اہل شرف لوگ الخ۔ واللہ سبحنہ وتعالیٰ اعلم (ت)</p>	<p>ایضاً لکل ذی رحم محرر صغیرا او انثی ولو بالغة صحیحہ او الذکر بالغاً عاجزا عن الكسب بنحو زمانة کعی وعتہ و فلج زاد فی السلتقی والمختار او لایحسن الكسب لحرفة او لکونه من ذوی البيوتات<sup>45</sup> اھ قال الشامی ای من اهل الشرف<sup>46</sup> الخ، واللہ سبحنہ وتعالیٰ اعلم۔</p>
--	---

رسالہ

خیر الأمال فی حکم الكسب والسوال

ختم ہوا۔

<sup>45</sup> الدر المختار کتاب الطلاق باب النفقة مطبع مجتبائی دہلی ۱/۲۷۶

<sup>46</sup> رد المختار کتاب الطلاق باب النفقة دار احیاء التراث العربی بیروت ۲/۲۸۱